

Эйнштейннің салыстырмалықтың улыұмалық принципі

(Қарақалпақ тилине аударған Б.Әбдикамалов)

Эйнштейннің салыстырмалықтың принципі бойынша ең биринши жумысы ретинде 1914-жылы Берлин Илимлер Академиясының протоколларында пайда болған „Pie formale GrundSagen der allgemeiner Relativitatstheorie“) (Улыұмалық салыстырмалық теориясының формал тийкарлары) (Berlin. Sitzungsberiehte der Preussischen Akademie der Wissenscften. 1914. T. XLI) жумысын қабыл етиұ керек. Бир қанша дүзетиұлер қосымшалар киргизилген бул жумыс 1916-жылы Annalen d.Physik журналында жарық көрди. Мақаланың оттисклери сатыұға тарқатылды. Усының салдарынан Эйнштейннің жумысы көпшиликке белгили болды. 1915-1916 жыллары Лейденде салыстырмалылық теориясы бойынша лекциялар оқыған Lorentz бул теорияны «Эйнштейннің тартылыс теориясы», математик Hubert 1915-1916 жыллары жарық көрген мақалаларын «Die Grundlagen der Physik» (Физика тийкарлары), ал математик Weyl 1918-жылы шыққан хәм бул теорияға бағышлаған китабын „Raum, Zeit, Malerie“ (Кеңислик, ўақыт, материя) деп атады. Усы атлардың өзи Эйнштейн тәрөпинен дөрөтилген теорияның барлық физиканы қамтыйтуғынлығын көрсетеди, ал бундай теорияның үлкен қызығыұшылықты пайда етпеұи мүмкин емес. Сонлықтан бул теория пайда болыұдан оның менен Lorentz, Hubert, Weyl усаған атақлы физиклер менен математиклер шуғыллана баслады. Бирақ теорияны белгили бир дәрежеде толық хәм тийкарлы етип баянлаұ физиклер ушын үлкен қыйыншылық пайда ететуғын жүдә қурамалы математикалық аппаратты талап етеди. Бул теорияны көпшилик ушын баянлаұ оның қаншама жақсы жазылғанлығына қарамастан түсиниксиз, дәл емес, думан тәризли образларды ғана бере алады. Бул мақала да қысқа болғанлығына байланысly Эйнштейннің теориясына жеткиликли дәрежеде толық түсиник бере алмайды. Оның мақсети тийкарғы жағдайларды анықлаұ хәм соларды еки ямаса үш салыстырмалы эпиұайы мәселелерди шешиұ ушын қолланыұ болып табылады (мысалы дәслепки ўақытлары көп шаўқым пайда еткен Меркурийдин перигелийиниң қозғалысы хәм Қуяштың тартылыс майданындағы жақтылық нурының бағытының өзгериси). Эйнштейннің басшылыққа алған тийкарғы жағдайларын дурыслығы тастыйықланған хәм гүман пайда етпейтуғын теоремалардан дедуктивлик усыл менен келтирип шығарыұ мүмкин болған теоремалар деп қараұға болмайтуғынлығы өз-өзинен түсиникли. Теорияның тийкарларын түсиндириұ усы теорияның дөрөтилиұине себеп болған жағдайларды хәм усы жағдайлардың не себепли тийкарғы екенлигин түсиндириұ (дурысырағы сол жағдайларды избе-изликте атап өтиұ) болып табылады. Теорияның дурыслығына дәлилди a priori де емес (алдын ала емес), ал a posteriori де (алынған нәтийжелери бойынша) излеұ керек. Бирақ Эйнштейннің теориясында нәтийжелериниң эксперименталлық тастыйықланыұы ямаса усы теория тийкарында усы ўақытларға шекем белгисиз болған кубылысларды болжаұлар әхмийетке ийе болмайды. Эйнштейн теориясының тийкарлары оғада үлкен принципиаллық мәниске ийе, усы мәнистен теорияның ең баслы қадирлилигин излеұ керек. Ал Эйнштейн теориясын тастыйықлайтуғын бир неше тәжирийбелер (бул тәжирийбелер қаншама әжайып түрде өткерилген болса да) принципиаллық мәниске ийе емес.

Геометрия хәм физика. Эйнштейнге шекем геометрия менен физика хәр қыйлы болған еки илим сыпатында қабыл етилип келди. Физикада геометрияға физикаға қатнасы бойынша сыртқы бир нәрсе сыпатында қаралды. Физиканың хақыйқый мазмуны тәжирийбеде, тек тәжирийбеде берилди. Үш өлшемли кеңисликтиң Евклид геометриясы тек ғана рамка (зәрүрли болған рамка) хызметин атқарды. Себеби барлық физикалық кубылыслар усы кубылысларға пүткиллей байланыссыз болған кеңисликте өтеди. Бирақ хәзирги ўақытлары «дара (гейде арнаұлы) салыстырмалылық теориясы» деп аталатуғын

теорияда (1905-жыл) Minkowski Евклид геометриясының барлық белгилерине ийе емес 4 өлшемлі кеңістіктің геометриясынан пайдаланды. Бул геометрия физика менен уы геометрияға кириўши жақтылықтың тезлигине тең тураклы шама менен байланысқан. Бул геометрияда узынлық элементи $ds^2 = dx^2 + dy^2 + dz^2 - c^2 dt^2$ аңлатпасы жәрдемінде анықланады. Бул аңлатпадағы x, y, z кеңіслик координаталарын аңлатады, t ўақыт, ал c жақтылықтың тезлиги. Бул Евклид геометриясы емес, себеби Евклид геометриясында болса $ds^2 = dx^2 + dy^2 + dz^2 + dc^2 t^2$ аңлатпасына ийе болған болар едик. Буннан басқа бул геометрияда жақтылықтың тезлиги c қатнасуатын болғанлықтан физика менен байланысқан деп есаплаймыз. Бирақ Minkowski геометриясына формал характерге ийе нәрсе сыпатында каралды ($\sqrt{-1}$ ге қараған сыяқлы) хәм физика менен геометрия арасында тығыз байланыс еле де орын алған жоқ.

Солай етип физика ушын геометрия қандай да бир сыртқы, мазмуны бойынша өзге рамка болып есапланды. Ал базы бир геометрлер физиканы тәжирибелериниң нәтийжелери геометрияның тийкарларын тастыйықлаў ушын зәрүр болған илим деп қабыл етти.

Биз бул жерде тәжирийбе менен аксиомалар ямаса олар жәрдемінде келтирилип шығарылған геометрияның теоремалары арасындағы байланыс ҳаққындағы мәселени караў менен шекленемиз. Бул пунктти анықлаў Эйнштейнниң геометрияға болған көз карасларын түсиниў ушын әҳмийетке ийе.

Тек бир Евклид геометриясы бар ўақытта оның аксиомаларының «физикалық» ҳақыйқат екенлигине ҳеш бир гүман пайда болған жоқ. Бирақ усыған карамастан Гаусс үш мүйешликтиң ишки мүйешлериниң қосындысының еки туўры мүйешке тең екенлигин тексерип көриў ушын тиккелей тәжирийбениң қойылыўы зүрүр деп есаплады. Лобачевский, Риман хәм басқалардың геометрияларының пайда болыўы менен геометрияны тәжирийбеде тексерип көриўдиң зәрүрлиги үлкен әҳмийетке ийе бола баслады. Евклидтиң бир постулаты бойынша берилген ноқат арқалы берилген туўрыға параллел етип тек бир туўрыны жүргизиў мүмкин. Ал Лобачевскийдиң геометриясы бул постулатты бийкарлайды хәм сол ноқат арқалы берилген туўрыға параллел етип шексиз көп санлы туўрыларды өткерий мүмкин деп тастыйықлайды. Риманның сфералық геометриясы деп аталатуғын геометрия өз ара параллел болған туўрылардың болыўын пүткиллей бийкарлайды. Лобачевский де, Риман да Евклидтиң басқа барлық аксиомаларын қабыл етеди. Усы геометриялардың екеўи де логикалық жақтан мүмкин хәм ҳеш қандай ишки қарама-қарсылықларға ийе емес. Үш мүйешликлердиң ишки мүйешлери ушын Лобачевский де, Риман да еки туўры мүйешке тең мүйеш таппайды. Лобачевскийде мүйешлердиң қосындысы еки туўры мүйештен киши, ал Риманда болса үлкен. Гаусс өзи жүргизген тәжирийбеде бақлаўлардың қәтелиги шеклерінде үш мүйешликтиң ишки мүйешлериниң қосындысының еки туўры мүйешке тең екенлигине ийе болды. Мүйешлерди өлшеўди үлкен дәлликте жүргизиў мүмкин. Сонлықтан Гаусс тәжирийбесиниң жуўмақларын ҳақыйқый «физикалық» кеңісликтиң (барлық физикалық қубылыслар жүзеге келетуғын кеңіслик, ал логикалық қурыў мүмкин болған кеңіслик емес) әдеттеги биз ушын таныс болған Евклид кеңіслиги екенлигиниң дәлили сыпатында караў мүмкин. Бирақ, бириншиден, Евклид геометриясынан айырма жүдә киши болыўы мүмкин. Бундай жағдайда бул айырма тәжирийбелердиң дәллиги шеклерінде сезилмейди. Екиншиден тәжирийбе үлкен дәлликте үш мүйешликтиң ишки мүйешлериниң қосындысының еки туўры мүйешке тең екенлигин көрсеткен болса да төменде гәп етилетуғын оғада әҳмийетли болған жағдайды есапқа алғанда физикалық кеңісликти Евклидлик деп айта алмаймыз.

Биз тәжирийбе еки туўры мүйештиң қосындысынан кем болған мүйешти берди деп есаплайық. Буннан физик Евклид геометриясы дурыс емес деп жуўмақ шығара алама? Ең дәслепп ол мүйеш қалай өлшенди деп сораған болар еди. Оған мүйешлерге бөлинген шеңбер хәм көриў трубасы жәрдемінде деп жуўап берилген болар еди. Көриў трубасын қолланыў жақтылық нурын үш мүйешликтиң еки төбесин тутастыратуғын туўры сызық

сыпатында қабыл етиўди аңлатады. Бундай жағдайда физик еки туўры мүйештин қосындысынан аўытқыўды Евклид геометриясының дурыс емеслиги менен байланыстырмайды, ал жақтылық нурының «қыйсайыўы» менен байланыстырады. Ал Лобачевский геометриясының көз-қарасында турған физик болса Лобачевскийдің сәйкес теоремасынан аўытқыўды нурдың «қыйсайыўы» менен түсіндирер еди (керисинше, қосынды еки туўры мүйешке тең болып шықсада Лобачевский геометриясы көз-қарасларында турыўды қәлеўши физик Лобачевский теоремасына сәйкес келмесликти нурдың «қыйсайыўы» менен түсіндирген болар еди). Бірақ нурдың қыйсайыўы хаққында айтып турған физик сол қыйсайыўларды қандайда бир жоллар менен анықлаў мүмкин деп, ал буны әмелге асырыў ушын хақыйқый туўры сызықты беретугын басқа бир «физикалық» аппарат керек деп есаплайды. Усы «хақыйқый сызық» пенен жақтылық нурын салыстырып жақтылық нурының хақыйқатында да қыйсайғанлығын көрсетип жаңа аппарат ишки мүйешлердің қосындысының еки туўры мүйешке тең екенлигин дәлиллеген болар еди. Бірақ оның «қуўанышы» тек «үстиртин» болады хәм узакқа бармайды Лобачевский көз-қарасында турған адам жаңа аппараттың хақыйқатында да туўры сызықты беретугынлығын дәлиллеўди сораған болар еди. Ал бизиң физик болса басқа аппаратты ойлап таппай бул сораўға жуўап бере алмаған болар еди. Аппаратларды шексиз көп түрли етип ойлап таба бериў мүмкин емес болғанлықтан биз өзимиздің тийкарғы аппаратымызға (жақтылық нурына) туўрының (сызықтың) қәсийетин бериўге мәжбүр боламыз. Бірақ жоқарыда айтылғанларға байланысly жақтылық нурына туўры сызықтың қәсийетин бериў бизиң пүткиллей бизиң ықтыярымызға байланысly болып шықты. Бул жағдайға биз мына себеплерге байланысly дыққат аўдардық: Эйнштейн тәрепинен пайдаланылған геометрия Евклид геометриясы емес. Усыған байланысly Эйнштейн теориясының дурыс ямаса дурыс емеслиги Евклид геометриясының дурыс ямаса дурыс емес екенлигиниң дәлили сыпатында көриниўи мүмкин. Бірақ олай емес. Евклид геометриясын дурыс деп есаплаўшылар Эйнштейнниң көз-қарасларынан хәм теорияларынан ғәрезсиз өзлериниң пикирлеринде тура бериўи мүмкин. *Бірақ бундай жағдайларда ол тийкарғы өлшеў әсбаплары болған жақтылық нурын, сызғыштың қырын туўрылар деп есаплаўдан бас тартыўы керек.* Егер жақтылық нурын туўры, сызғыштың қырын туўры деп есаплайтуғын болсақ, онда Гаусс тәрепинен өткерилген өлшеўлерге қарағанда дәл өткерилген өлшеўлер Евклид геометриясынан аўытқыўды береді.

Бірақ өткерилген бақлаўлардың қандай жуўмақларды бергенлигинен ямаса беретугынлығынан ғәрезсиз *принципиаллық көз-қарастан туўры физикалық жақтан жақтылық нурының жәрдемінде анықланатугын болса*, онда физикалық кеңислик ушын қандай геометрияның дурыс екенлигин тек тәжирийбе көрсете алады. Бірақ геометриялардың саны оғада көп. Оларды экспериментлерде қалай тексерип көремиз? Геометриялардың қандай жуўмақларын хәм талаптарын тексерип көриў керек? Өзгермейтуғын фигуралардың орын алмасыўы мүмкин (кеңисликтеги фигураны бир орыннан екінши орынға көшириў, қатты денелердің бар екенлиги хәм басқалар) геометриялар саны оғада көп. Олардың баслылары: Лобачевский, Риман, Евклид геометриялары. Геометриялардың әдеўир үлкен классын Риман геометриялары деп аталатуғын геометриялар өз ишине алады. Өзиниң геометрияларының тийкарына Риман тийкарғы етип узынлық элементин жатқарады.

Мейли биз n өлшемге ийе кеңисликке ийе болайық. Усы кеңисликтеги ноқаттың аўхалын анықлайтуғын n координатаны x_1, x_2, \dots, x_n деп белгилейик. Доғаның узынлығының элементи ds болсын. Бул геометрия ушын

$$ds^2 = \sum_{ik} a_{ik} dx_i dx_k$$

аңлатпасы характерли аңлатпа болып табылады. Бул аңлатпадағы a_{ij} шамасы x_1, x_2, \dots, x_n лердің функциясы болып табылады хәм қарап атырылған геометрия ушын характерли шама болып табылады. Хәр бир геометрия ушын a_{ij} базы бир анық түрге ийе болады. Мысалы Евклид геометриясы хәм үш өлшемли кеңислик ушын

$$ds^2 = dx_1^2 + dx_2^2 + dx_3^2,$$

ал Лобачевский геометриясы үшін

$$ds^2 = \frac{dx_1^2 + dx_2^2 + dx_3^2}{1 - \frac{a^2}{4}(x^2 + y^2 + z^2)}.$$

Бұл аңлатпадағы а базы бир турақлы шама.

$ds^2 = \sum_{ik} a_{ik} dx_k$ деп жазыу арқалы биз тек параллеллер ҳақындағы Евклид

аксиомасынан ғана емес, ал басқа да базы бир аксиомалардан қутыламыз. Соның менен бирге улыўма жағдайларда фигураларды бир орыннан екінші орынға көшіриу ямаса бир биринің үстине қойыу аксиомалары дурыс болмай шығады (бал аксиомалар Евклидте жоқ). Бұл Эйнштейн бойынша ҳәр бир геометрия үшін жазылған қатнас тәжірийбеде тексерилип көрилген болыуы керек. Әлбетте бұл жерде идеал ойдағы тәжірийбенің орын алыуы мүмкин. Ал ҳақыйқатында ds аңлатпасы тәжірийбеде тексерилмейди, ал оннан келтирилип шығылатуғын жуўмақлар тексеріулерге ушырайды. Егер тәжірийбе үш өлшемлі кеңісликте $i \neq k$ үшін $a_{ij} = 0$ ны, ал $i = k$ үшін $a_{ij} = 1$ ди беретугын болса, онда биз Евклид геометриясына ийе боламыз. Ал a_{ij} шамасы координаталардың функциясы болса, онда характери усы функцияның түринен ғәрезли болған геометрияға ийе боламыз.

Эйнштейннің «арнаўлы» принципінде ўақыт кеңісликтеги өлшемлер менен тығыз байланысқан ҳәм олардан айрылмайтуғын шама сыпатында қаралады. Сонлықтан төрт өлшемлі кеңісликке ийе боламыз ҳәм бұл жағдайда ўақыт координаталардың биреўинің орнын ийелейди. Ҳәр бир физикалық кубылыс усы кубылыс жүз берген орын (үш кеңісликлик координата) ҳәм кубылыс жүз берген ўақыт моменти менен анықланады (ўақыт координатасы). Бұл төрт координаталардың өсиминен узынлық элементи үшін аңлатпа алынады:

$$ds^2 = \sum a_{ik} dx_i dx_k, \quad i, k = 1, 2, 3, 4;$$

Бұл аңлатпадағы төрт координата да бирдей орынды ийелейди. Бирақ ўақыт (айтайық x_4 арқалы белгиленген болсын) кеңісликлик x_1, x_2, x_3 координаталары менен бир емес. Hilbert тәрәпинен барлық теорияларда да ўақыт координатасы өзине тән қәсийетлерге ийе болыуы үшін a_{ij} шамалары қанаатландыратуғын шәртлер анықланды.

Эйнштейннің биринши қәдеси. Солай етип Эйнштейннің биринши қәдесинің мәніси төмендегиден ибарат:

Узынлық элементи

$$ds^2 = \sum_{ik} a_{ik} dx_i dx_k, \quad i, k = 1, 2, 3, 4$$

формуласы жәрдемінде анықланады ҳәм a_{ij} функциясының мәнісинің неге тең екенлигин тәжірийбе анықлайды.

Геометрия ҳәм механика. Ньютон механикасы туўры сызықлы ҳәм тең өлшеўли қозғалысқа айрықша әҳмийет береді. Егер бир берилген координата системасының орнына усы координата системасына салыстырғанда туўры сызықлы ҳәм тең өлшеўли қозғалатуғын басқа системаны алатуғын болсақ, онда буны туўрыдан туўры қойылған физикалық тәжірийбе жәрдемінде анықлау мүмкин емес. Басқа түрлі қәлеген қозғалыс тәжірийбеде бақланады. Себеби бундай жағдайларда жаңа күшлер пайда болады. Эпиўайы мысалды – шеңбер бойынша қозғалысты қарайық. Бұл жағдай бизге еки әҳмийетли фактти көрсетиўге мүмкиншилиқ береді. Бириншиси принципаллық характерге, ал екіншиси эксперименталлық характерге ийе.

Шар формасына ийе физикалық денени алайық ҳәм барлық кеңісликте бұл шардан басқа дене жоқ деп есаплайық. Биз усы шар айланама ямаса айланбайма деген сораўға

жууап бере аламыз ба? Бул сорауға жууап беріу үшін шардан сыртта хеш бир физикалық дене ямаса физикалық ноқат жоқ. Биз шардың бетінде ямаса оның ишінде нениң болатуғынлығына қарауымыз керек. Мейли биз шардың бетінде базы бир шамадағы орайдан қашыушы күшти тапқан болайық хәм шардың полюслерінде бир канша қысылғанлығын, Фуко маятникниң тербеліс тегислигиниң айланатуғынлығын байқаған болайық. Усының тийкарында биз шарды айланып тур деп болжаймыз хәм хәтте оның айланыс тезлигин де есаплаймыз. Бирақ дәрхәл сорау тууылады: неге салыстырғанда шар айланады. Өйткени этирапта салыстырарлықтай физикалық дене жоқ деп есаплаган едик қо. Әлбетте өзи тәрәпинен сезилмейтуғын, ишінде хеш бир физикалық дене жоқ қандай да бир кеңисликтің болыуы керек. Өне усы «абсолют», физикалық емес кеңисликке салыстырғанда шардың айланыуы орын алады. Бирақ физикалық хақыйкатлыққа ийе емес «нәрселер» физикалық бақлауларда сезилмейди хәм олар физикаға тийисли емес. Бундай абсолют кеңисликке исениуге де болады, исенбеуге де болады. Бирақ физикалық қубылыстарды түсиндириу үшін хақыйқый физикалық объект деп алыуға болмайды. Бирақ бундай жағдайларда Ньютон механикасы «физикалық» жууап беріу мүмкин емес сорауларға жууап бере алады деп айтыуға туура келеди. Бул парадокс хәм оған биринши болып Mach итибар берди. Einstein бул умытылған парадоксты қайтадан еске түсирди хәм оған жууап берди: улыума айтқанда Ньютон механикасы дурыс емес. Хақыйқый механика бундай шар үшін орайдан қашыушы күшти де, Фуко маятникниң тербеліс тегислигиниң айланысын да х.т.б. бермейди – бул күшлер менен қубылыстардың барлығы да айланыс басқа бир «физикалық» кеңисликке салыстырғанда әмелге асқанда ғана пайда болады. Тууры сезықлы тең өлшеули қозғалыс та хеш қандай әхмийетке ийе болмай қалады. Тап сол сыяқлы шеңбер бойынша қозғалыс хәм олардың мүмкин болған барлық қозғалыстары да өз-ара бирдей. Егер тек бир шарға ийе болсақ, басқа хеш нәрсе де болмаса, онда биз оны айланып тур, жылжып баратыр, тынышлықта тур хәм басқа да халларда тур деп айта аламыз. Бирақ хеш бир физикалық қубылыс бул қозғалыстарды таба (сезе) алмайды. Себеби бул айтылған қозғалыстардың барлығы да «физикалық» кеңисликке салыстырғанда емес, ал хақыйқый кеңисликке сәйкес келмейтуғын бизиң ойымызға (қыялымызға) салыстырғанда жүзеге келтирилген. Усындай әулад механиканың мүмкин екенлигин көрсетиу Эйнштейнниң уллы хызметі болып табылады.

Айланыу орын алғанда бақланатуғын әхмийетли факт орайдан қашыушы күштиң барлық уақытта да айланыушы денениң массасына пропорционаллығында. Ньютон нызамы бойынша тартысу күши де массаға пропорционал. Ньютон нызамы аңлатпасында масса тартысууды пайда етиуши себеп сыпатында қатнасады. Ал айланбалы қозғалыстың себебинен пайда болатуғын орайдан қашыушы күштиң аңлатпасында масса пүткиллей пассив орынды ийелейди. Күшти актив түрде пайда ететугын масса хәм әпиуайы санлық коэффициент болған инерт ямаса пассив масса тәжирийбеде тексерилгенде оғада үлкен дәликте бир бирине тең болып шығады. Бул әйтеуирден әйтеуир келип шыққан факт емес, ал Ньютон механикасы бул фактти түсиндире алмайды. Ньютон өзиниң екінши нызамында инерт масса көбейтилген тезлениу күшке тең деген жағдайды тек постулат сыпатында усынады. Актив, тартылысты пайда ететугын масса менен пассив, инерт массаның бирдейлигин Эйнштейн принцип дәрежесине жеткереди хәм оны эквивалентлик принципі деп атайды.

Тынышлықта турған К есаплау системасын көз алдымызға елеслетейик. Мейли бул координатаға салыстырғанда К' есаплау системасы тең өлшеули тезлениуши хәм тууры сызық бойынша қозғалатуғын болсын. К ға салыстылғанда тууры сызықлы траектория бойынша қозғалатуғын материаллық ноқат К' та парабола бойынша қозғалады. Егер К' тың қозғалыс бағыты менен параболаның көшери үшін х көшери алынатуғын болса, онда К' системасында

$$\frac{d^2x}{dt^2} = g = \text{турақлы.}$$

Егер m арқалы нокаттың массасы берілген болса, онда $m \frac{d^2x}{dt^2} = mg$ түрінде жазылған хәр бир теңлемени инерт масса менен тезлениудің көбеймеси хәм mg күшинің теңлигинің аңлатпасы сыпатында қарау мүмкин. Эквивалентлик принципі тийкарында mg күшин тартылыс күші деп қарау мүмкин. Сонлықтан бул жағдайда m массасы инерт масса емес, ал Жердің бетинде $\frac{mM}{r^2}$ (m арқалы салмақлы дененің массасы, M арқалы Жердің массасы, r арқалы Жердің радиусы белгиленген) салмақты пайда ететугын актив масса деп қарау мүмкин. Қала берсе бул жағдайда m күшти қоздырыушы болып табылады.

Солай етип системаның тезлениуші хәм тууры сызықлы қозғалысы бақлаушы тәрепинен сезилмеуі де мүмкин екен (тезлениуші қозғалыс тартылыс майданына эквивалент деп есаплайтуғын болсақ, бундай жағдайда бақлаушы өзі этирапында толып атырған қубылыстарды тартылыстың салдары деп қабыл етеди). Орайдан қашыушы күшти де эквивалентлик принципі тийкарында өзинің тәбияты бойынша салмақ күшине сәйкес келиуші хәм оннан айырмасы жоқ күш сыпатында қарау мүмкин. Усындай сөзлерди қозғалыушы дене менен байланысқан координаталар системасында кинематикалық пайда болатуғын барлық күшлер ҳаққында айтыу мүмкин.

Тәбиятта өзинің дөгерегинде тартылыс майданы деп аталатуғын майдан пайда ететугын массалар бар. Егер биз қандайда бир K^* координатасын алатуғын болсақ, онда тартылыс майданының характери бизің қайсы координаталар системасын сайлап алғанымызға байланысly болады. Егер биз K^* ға салыстырғанда қозғалыушы басқа бир K^* координаталар системасын сайлап алсақ басқа тартылыс майданына ийе боламыз. K^* координаталар системасы менен бирликте биз қозғалатуғын болсақ K^* , те болып атырған барлық қубылыстарды K^* тың K^* ға салыстырғандағы қозғалысы менен байланыстырмаған, ал K^* теги майдан менен байланыстырған болар едик (бул системадағы майдан K^* теги майданнан басқа).

Бирақ ықтыярлы түрде алынған бир координаталар системасынан екіншисине өтиу физикалық кеңисликтің геометриясының қәсийетлерин анықлайтуғын a_{ik} функцияларының өзгерисине алып келеди. Егер бир координаталар системасында

$$ds^2 = \sum_{ik} a_{ik} dx_i dx_k \quad i, k = 1, 2, 3, 4$$

аңлатпасына ийе болсақ, онда K^* системасы ушын мынаны аламыз

$$ds^2 = \sum_{ik} a'_{ik} dx'_i dx'_k.$$

Координаталар x_i менен x'_i арасындағы байланыс ықтыярлы болғанлықтан $a_{ik} \neq a'_{ik}$ екенлиги өз-өзинен көринип тур.

Енди бир координаталар системасынан екіншисине өтиу тек тартылыс майданын ғана емес, ал физикалық кеңисликтің геометриясын да өзгертеди деп есаплауға туура келеди. Бул жағдай тартылыс майданы менен a_{ik} арасында байланыстың бар екенлигин көрсетеди.

Усындай тийкарда Эйнштейн a_{ik} шамаларын тартылыс потенциаллары деп атады хәм оларды Жердеги еркин түсиу тезлениуінің белгилениуіне сәйкес g_{ik} арқалы белгиледи. Бирақ бул ат жоқарыда айтылған тартылыс пенен геометрия арасындағы параллеликтен басқа хеш нәрсени өз ишине қамтымайды.

Эйнштейннің екінші тийкаргы қәдеси. Солай етип Мах парадоксын қарап Эйнштейн бир тууры сызықлы хәм тең өлшеулі координаталар системасынан екінші тууры сызықлы хәм тең өлшеулі координаталар системасына өтиудің мүмкин екенлиги менен бир қатар барлық координаталық түрлендириулердің мүмкин екен деген жуумаққа

келди (буған қозғалыс та киретуғын болғанлықтан жаңа x'_i , $i=1,2,3,4$ координаталары төрт x_i , $i=1,2,3,4$ координаталарының ықтыярлы функциялары бола алады).

Эйнштейннің үшінші тийкарығы қәдеси. Эквивалентлик принципін қарап Эйнштейн мына жуўмаққа келеди: *Физикалық кеңісликтің қасиетлерін анықлаушы доға элементи, яғный*

$$ds^2 = \sum_{ik} g_{ik} dx_i dx_k \quad i, k = 1, 2, 3, 4$$

өз ишине 10 дана g_{ik} функцияларын алады. Берілген координаталар системасындағы геометрияның формасы да, тартылыс майданы да усы функциялардын ғәрезли болады.

Эйнштейннің төртінші тийкарығы қәдеси.

Жоқарыда келтирилген тийкарында механика менен физиканы дүзиу ушын және де бир ескертиуді есапқа алыу керек. Егер координаталар системасын сайлап алыу ықтыярлы түрде жүргизилетуғын болса, онда оның жәрдемінде тәбиятты қалай тәриплеймиз? Биз тәрептен ықтыярлы түрде жүргизилген ислерден ғәрезсиз болған нәтижелерди қалай аламыз? Тәбияттың нызамлары бизің ықтыярымыздан ғәрезсиз ғо. Бул сорауларға жуўап өз өзинен бериледи: тәбияттың нызамлары бизің ықтыярымыздан ғәрезсиз болғанлықтан, ол нызамлар да биз тәрептен сайлап алынған координаталар системаларынан ғәрезсиз болыуы керек. Математика тилинде тәбияттың нызамлары қәлеген координаталық түрлендириулерге қарата инвариант болыуы керек. Данышпан Эйнштейнге координаталар системасын сайлап алыудан ғәрезсиз хәм инвариант болған физика менен механиканың нызамларын табыудың хәм дүзиудің сәти түсти. Механика менен физиканың тийкарығы теңлемелерін тәриплейге биз хәзир өтемиз. Усыған шекем айтылғанлардың Эйнштейн тәрепинен жүрип өтилген жолды ғана түсиндиреди. Ал оның қәделеринің дурыс екенлигин көрсетиу хызметін атқара алмайды (Эйнштейннің тастыйықлаулары Ньютон механикасының сәйкес тастыйықлаулары алдында айқын артықмашлықларға ийе болса да).

Эйнштейннің тийкарығы теңлемелери. Биз теңлемелерди алыу ушын Эйнштейн тәрепинен өтилген жол менен жүрмеймиз, ал теорияны аңсатырақ жол менен баянлаған Hilbert бойынша жүремиз. Эйнштейн өзинің дәслепки жумысларында Poisson ның $\Delta\phi = 4\pi\rho$ теңлемесинен баслайды. Бул аңлатпадағы ϕ тартылыстың әдеттеги потенциалы, ρ материяның тығызлығы. Тартылыс потенциалы ϕ диң орнына 10 дана g_{ik} , ρ ның орнына материяның халын анықлаушы 10 дана басқа шаманы алып $\Delta\phi = 4\pi\rho$ теңлемесін улыўмаластыруу Эйнштейнге теңлемелерін алыуға хәм олардың дурыслығын дәлиллейге мүмкиншилик берди. Бирақ теңлемени улыўмаластыруу процесси усындай усыл менен алынған нәтижелердің мәнислерін бахалау ушын әпиуайы хәм бир мәнисли емес. Hilbert пенен биргеликте тәбиятта жүзеге келетуғын барлық ўақыялар базы бир N «дүньялық» функциясынан ғәрезли болады деп есаплаймыз. Бул N функциясы төрт x_1 , x_2 , x_3 , x_4 координаталарынан ғәрезли болады. Олардың үшеуі кеңісликлик, төртіншиси усы координаталар системасында ўақытты аңлатады. N функциясы биз тәрепинен сайлап алынған координаталар системасынан ғәрезли емес. Бул координаталардан N функциясы төмендеги шамалар арқалы ғәрезли болады:

1) 10 дана g_{ik} функциялары хәм олардың x_i бойынша туўындылары; биз N тың қәлеген тәртіптеги туўындыларға ғәрезлилигин нәзерде тута алар едик: бирақ Poisson теңлемесине сәйкес биз N ты тек g_{ik} дан хәм биринши хәм екинши туўындылардан ғәрезли деп қабыл етемиз. Бул g_{ik} лар, олардың туўындылары да барлық ўақытта бир мәнисли хәм үзликсиз деп қабыл етемиз.

2) Материяның халын анықлаушы параметрлерден. Бундай параметрлер ретінде материяның тығызлығын, электр зарядының тығызлығын, электр потенциалын (вектор-потенциал хәм скаляр потенциал) көрсетиу мүмкин. Егер материя теориясына усындай параметрлер жеткиликсиз болса, онда басқа да параметрлерди пайдаланыуға туўра келеди.

Егер материяның электромагнит теориясы көз-қарасында тұратуғын болсақ, ұсы параметрлер ретінде тек электро зарядларының тығызлығы менен векторлық хәм скаляр потенциаллар жеткиликли болар еди. Егер Мие ниң көз-қарасында тұрсақ материя теориясын дөретиў ушын вектор-потенциалды хәм скаляр потенциалды билиў керек. Олардың бириншиси 3 қосындыдан тұратуғын болғанлықтан x_1, x_2, x_3, x_4 лердің функциялары болған төрт q_1, q_2, q_3, q_4 параметрлерин билиў зәрүр. Hilbert Мие теориясының тийкарында H ты q_1, q_2, q_3, q_4 параметрлеринен хәм олардың x_i юойынша алынған биринши туўындыларынан ғәрезли деп қабыл етти. Бирақ бундай етип есаплаў Эйнштейн теориясы бойынша шешилетуғын көп мәселелер ушын әхмийетке ийе емес.

Солай етип „дүньялық функция“ бар деп болжаймыз:

$$H = H \left(g_{ik}, \frac{\partial g_{ik}}{\partial x_1}, \frac{\partial g_{ik}}{\partial x_l \partial x_m}, q_i, \frac{\partial q_i}{\partial x_k} \right)$$

Бул аңлатпадағы $i, k, l, m = 1, 2, 3, 4$.

$$J = \int H \sqrt{g} dx_1 dx_2 dx_3 dx_4 \quad (1)$$

интегралын қараймыз. Бул интегралдағы $dx_1 dx_2 dx_3 dx_4$ көлем элементи, g арқалы барлық g_{ik} лардан дүзилген детерминант, анықлама бойынша H инвариант. $\sqrt{g} dx_1 dx_2 dx_3 dx_4$ шамасының да инвариант, яғный координата системасынан ғәрезсиз екенлигин көрсетиўге болады. Сонлықтан J аңлатпасы да $\sqrt{g} dx_1 dx_2 dx_3 dx_4$ ұсы интегралдың вариациялары да инвариант.

Тәбияттағы барлық ўақыялар жоқарыдағы интегралдың вариациясы нолге тең болып қалатуғындай болып жүзеге келеди, яғный

$$\delta J = 0. \quad (2)$$

Бул Эйнштейн физикасының тийкарғы нызамы болып табылады. Бул аңлатпа физиканың барлық нызамларын алмастырады (пүткил дүньялық тартылыс нызамы, Максвелл теңлемелери, массалар арасындағы тәсирлесийлер нызамлары х.т.б.).

Нызамның әмелий әхмийети болыўы ушын H функциясының аңлатпасын билиў керек. Бул аңлатпа бизге белгили деп есаплайық. H ушын жазылған аңлатпаға 10 белгисиз g_{ik} функциялары хәм 4 белгисиз q_i функциялары киреди. Бирақ $\delta J = 0$ шәртинен 14 дифференциал теңleme келип шығады. Олардың биринши 10 теңлемеси g_{ik} функцияларының вариациясынан келип шығады. Оларды биз қысқаша былай белгилеймиз¹

$$G_{ik} = 0, \quad i, k = 1, 2, 3, 4. \quad (3)$$

Кейинги төрт теңleme q_i функцияларын вариациялаў арқалы алынады. Оларды

$$Q_i = 0 \quad (4)$$

деп белгилеймиз. (3)- хәм (4)- теңлемелер системасы бизге берилген координаталар системасындағы g_{ik} менен q_i лерди анықлаўға мүмкиншилик береді.

$\delta J = 0$ инвариантынан келтирилип шығарылған (3)- хәм (4)- теңлемелердің өзлери де инвариантлар болып табылады хәм биз тәрөпинен сайлап алынған координаталар системасынан ғәрезли емес.

¹ Теңлемелер саны 16, ал биз 10 теңлемеге ийе боламыз. Себеби g_{ik} хәм сол сыяқлы G_{ik} шамалары i хәм k индекслерине қарата симметриялы.

Сайлап алынған координаталар системасының ықтыярлылығы 14 теңлемениң бир биринен ғәрезсизлигинде көринеди, бірақ олар 4 теңлик (тождество) пенен байланысқан. Бул 14 дана g_{ik} хәм q_i функцияларының төртеуиниң ықтыярлы түрде сайлап алынуатынлығын билдиреди хәм (3)- менен (4)-теңлемелер жәрдеминде анықланбайды. 14 функциялардың ишиндеги 4 ықтыярлы мәнис пенен сайлап алынған координаталар системасы белгиленип (фиксируется) алынады.

Бирден карағанда «дүньялық» функцияның түрин анықлау ушын оғада үлкен кесентликлерден өтиу керек болатуғындай болып көринеди. Бірақ бул H функциясын қубылыстардың үлкен классы ушын дерлик бир мәнисли түрде анықлауға болады. Биз усындай жағдайды мүмкин деп болжайық. Ал теория тәрептен берилетуғын жууақлар усындай жағдайлардың ҳақыйқаттанда да орын алатуғынлығын көрсетеди. Бундай жағдайларда q_1, q_2, q_3, q_4 параметрлери киши шамалар болыуы керек хәм сонлықтан олардың орнына $\varepsilon q_1, \varepsilon q_2, \varepsilon q_3, \varepsilon q_4$ шамаларын киргиземиз. Бул жерде ε базы бир киши сан, ал q_1, q_2, q_3, q_4 лер болса шекли мәнислерге ийе. H ты ε ниң үлкейиуши дәрежелери бойынша қатарға жаямыз. Бундай жағдайда

$$H = K' + \varepsilon L + \varepsilon^2 M + \dots$$

Бул қатардың тек биринши ағзалары болған K' хәм εL ди қараймыз. K' тек g_{ik} дан хәм бул функциялардың x_i бойынша алынған биринши хәм екинши тууындыларынан ғәрезли. L болса g_{ik} дан, оның тууындыларынан, q_i дан, оның тууындыларынан ғәрезли. H инвариант болып табылады. K, L, M, \dots лер де инвариант болыуы керек. g_{ik} ден, оның биринши хәм екинши тууындыларынан ғәрезли, тек сызықты екинши тууындыларға ийе K' инвариантларының санының тек бирге тең екен. Бул факт оғада үлкен әхмийетке ийе. Бул бирден бир инвариант төрт өлшемли кеңисликтің Риман қыйсықлығы деп аталатуғын қыйсықлықтың шамасы болып табылады. Оны K хәрипи арқалы белгилеймиз. K' тың шамасы K ға ямаса $K + \lambda$ ға тең болады (λ арқалы x_i ден ғәрезсиз болған базы бир турақлы шама белгиленген). Биз $\lambda = 0$ деп аламыз. Бірақ кейинирек ислеген жұмысларында Einstein и Weyl бул шаманың қандай үлкен әхмийетке ийе болатуғынлығын анықлады. Бул мақалада жеткилики орын болмағанлықтан бул мәселени талқыламаймыз хәм

$$K = K'$$

деп есаплаймыз.

Мейли детерминанттың $g_{\mu\nu}$ ағзасына сәйкес келиуши g_{ik} лардан пайда етилген g детерминантының миноры $D_{\mu\nu}$ болсын. $D_{\mu\nu}/g$ ны $g^{\mu\nu}$ арқалы белгилеймиз. Және мынадай белгилеулер киргиземиз:

Мейли

$$\left[\begin{matrix} ik \\ m \end{matrix} \right] = \frac{1}{2} (g_{imk} + g_{mki} - g_{ikm})$$

хәм мейли

$$\left\{ \begin{matrix} ik \\ m \end{matrix} \right\} = \sum_n g^{nm} \left[\begin{matrix} ik \\ m \end{matrix} \right]; \quad i, k, m, n = 1, 2, 3, 4$$

болсын. Енди

$$K = -\frac{1}{2} \sum_{ik} g^{ik} K_{ik}$$

екенлигин аңсат көрсетиуге болады. Қала берсе

$$K_{ik} = \sum_l \frac{\partial}{\partial x_i} \left\{ \begin{matrix} kl \\ l \end{matrix} \right\} - \frac{\partial}{\partial x_{il}} \left\{ \begin{matrix} ik \\ l \end{matrix} \right\} + \sum_{lm} \left\{ \begin{matrix} kl \\ m \end{matrix} \right\} \left\{ \begin{matrix} mi \\ l \end{matrix} \right\} - \left\{ \begin{matrix} ik \\ m \end{matrix} \right\} \left\{ \begin{matrix} ml \\ l \end{matrix} \right\}.$$

K_{ik} қыйсықлығы Риман тензоры деп аталады. Бул формуланы келтирип шығарыуы Bianchi диң дифференциал геометриясында табыу мүмкин. Биз улыуа жағдайларда K ушын келтирилип шығарылған аңлатпаның оғада қурамалы екенлигин көрдик. Бірақ бир қатар арнаулы мәселелерди шешкенимизде бул аңлатпа әдеуір әпиуайыласады.

L диң аңлатпасы арнаўлы карап шығарыўды талап етеди. Бирақ егер Mie теориясына сүйенген жағдайда оның аңлатпасын табыў қыйын емес. Шварцшильд Максвелл теңлемелерин Гамильтон принципинен келтирип шығарыўдың мүмкин екенлигин көрсеткен еди. Биз $\mathbf{A}_1, \mathbf{A}_2, \mathbf{A}_3$ вектор-потенциалының қосылыўшыларын q_1, q_2, q_3 арқалы белгилеймиз. Скаляр потенциал ϕ ды q_4 арқалы белгилеймиз. r_1, r_2, r_3 лер $\rho v_1, \rho v_2, \rho v_3$ тоқларын беретугын болсын (ρ электр зарядларының тығызлығы, v әдеттеги тезлик), r_4 тиң шамасы ρ ға тең хәм ақырында

$$M_{ik} = \frac{\partial q_k}{\partial x_i} - \frac{\partial q_i}{\partial x_k} \quad a)$$

болсын.

Енди

$$L' = \int \left(\sum_{ik} M_{ik}^2 - \sum_i r_i q_i \right) dx_1 dx_2 dx_3 dx_4$$

интегралын қараймыз хәм $\delta L' = 0$ деп есаплаймыз.

Бул интегралдың вариациясы бизге Максвелл теңлемелерин береді

$$\sum_i \frac{\partial M_{ik}}{\partial x_i} = -r_k, \quad b)$$

$$\frac{\partial M_{ik}}{\partial x_i} + \frac{\partial M_{kl}}{\partial x_i} + \frac{\partial M_{li}}{\partial x_k} = 0. \quad c)$$

(Әдеттеги белгилеулерде (a) ның орнына былайынша жазады

$$E_1 = -\frac{\partial \phi}{\partial x_1} - \frac{\partial A_1}{\partial t} = \frac{\partial q_4}{\partial x_1} - \frac{\partial q_1}{\partial x_4} = M_{14}, \quad H_1 = \frac{\partial A_3}{\partial x_2} - \frac{\partial A_2}{\partial x_3} = M_{32} \quad \text{хәм тағы басқалар.}$$

(b) хәм (c) лардың орнына былай жазады:

$$\text{curl } \mathbf{H} = \frac{\partial \mathbf{E}}{\partial t} + \rho \mathbf{v},$$

$$\text{curl } \mathbf{E} = -\frac{\partial \mathbf{H}}{\partial t},$$

$$\text{div } \mathbf{E} = v,$$

$$\text{div } \mathbf{H} = 0.$$

Электр зарядлары жоқ кеңістікте L_1 деги екінші ағза нөлге айналады хәм биз бослық үшін жазылған Максвелл теңлемелерін аламыз.

Mie да өзінің теориясында усындай L функциясын қарап шығады, бирақ екінші ағза $\sum_i r_i q_i$ ны q_i дың функциясы болған базис бир f шамасы менен алмастырды. Сонлықтан онда электр зарядларының тығызлығы потенциал q_i дың функциясы болып шығады. Бирақ Mie өзінің теориясын улымалық салыстырмалылық принципі үшін емес, ал бірінші «арнаўлы» салыстырмалылық принципі үшін жазды. Сонлықтан оның L' шамасын Hilbert тиң «дүньялық» функциясы үшін жазылған H тың аңлатпасына тиккелей қойыў мүмкин емес. Mie ның функциясын салыстырмалылықтың улымалық принципіне пайдаланыў үшін оны сәйкес улымаластырыў керек хәм инвариантлар теориясында қалған түрлендіріўге қарата инвариант аңлатпа

$$L = \int \left[\left(\sum_{iklm} M_{ik} M_{lm} g^{il} g^{km} - f \left(\sum_{ik} g^{ik} q_i q_k \right) \right) \right] \sqrt{g} dx_1 dx_2 dx_3 dx_4 \dots \quad (6)$$

аңлатпасы болып табылады. Бул аңлатпаны Hilbert H функциясының аңлатпасына екінші ағза сыпатында қояды. Бул аңлатпа K үшін жазылған аңлатпаның өлшемлеріне иіе емес, соның үшін өлшемлерінің бірдей болуы үшін L ди базы бір санлық коэффициент ε ге көбейтіу керек болады². Есаплаулар $\varepsilon = \frac{8\pi k}{c^2}$ екенлігі береді. Бул жерде k тартысуы турақлысы, c жақтылықтың тезлігі. Демек $\varepsilon = 1,87 \cdot 10^{-27}$, яғный жүдә киши шама. Бул бизің дүньялық функция H ты шексіз қатарға жайғанымызға сәйкес келеді.

Оғада әхмийетли болған бир фактти атап өтеміз. q_i дың хәм оның биринши тууындыларының жәрдемінде алынуатынын усындай L инвариантларының саны жүдә шекли болады. Міе тек төрт инвариантты алған хәм олардың ишинен тек Максвелл теңдемелерін дәрхәл беретугынын сайлап алған.

Егер Міе ниң материяның электрлик теориясы көз-карасында турмасак, онда L үшін жазылған аңлатпаға басқа форма беріу мүмкін. Бир қанша мәселелерди шешиу үшін (мысалы астрономиялық мәселелерди шешиуде de Sitter менен Einstein лер) сондай басқа форма берілген. Бирақ биз кейинирек әпиуайы хәм жүдә қызықлы болған астрономиялық мәселелерди шешиу үшін L функциясының формасының хеш қандай әхмийетке иіе болмайтуғынлығын көрсетеміз.

Солай етип биз

$$H = K + \varepsilon L$$

деп болжаймыз. Бул аңлатпада K арқалы 4 өлшемли кеңістіктің қыйсықлығы белгіленген, ал L үшін (5) теги мәніс алынады.

Мысаллар. Енди бизлер Эйнштейн теориясының нелерди бере алатуғынлығын, оның механикалық хәм физикалық мәселелерди шешиуге қалай алып келетуғынлығын көрсетіу үшін базы бир айырым мәселелерди шешиуге өтиуимізге болады.

1-мысал. Кеңістік материяға иіе емес деп болжайық. Бундай жағдайда $L=0$ хәм бизде мына аңлатпа қалады:

$$L = \int K \sqrt{g} dx_1 dx_2 dx_3 dx_4.$$

$\delta J = 0$ шәртинен енди

$$G_{ik} = 0$$

10 теңлемеси келип шығады. Теорияның мәніси бойынша g_{ik} лар үзлексіз хәм бир мәнісли деп есапласак бул дифференциал теңдемелердің шешімлері төмендегилер болады:

$$\text{егер } i \neq k \text{ болса } g_{ik} = 0 \text{ хәм}$$

$$\text{егер } i = k \text{ болса } g_{ik} = 1 \text{ хәм}$$

$$g_{44} = -1.$$

(g_{44} тиң -1 ге тең болуы x_4 тиң уақытты аңлататуғынлығына байланысly). Солай етип биз мынаны аламыз:

$$ds^2 = dx_1^2 + dx_2^2 + dx_3^2 - dx_4^2.$$

Бундай аңлатпаға биз Эйнштейннің «арнаулы» салыстырмалылық принципінде иіе болған едик. Жақтылықтың тезлігі бул аңлатпаға кирмейди, себеби биз оның бирге тең етип алдық. Соның менен бирге жақтылықтың тезлігі тек x_4 тиң (яғный уақыттың) бирлігіне ғана тәсир етеді.

² Базы бир мысаллар жәрдемінде $\varepsilon = \frac{8\pi k}{c^2}$ екенлігін дәлиллеу қыйын емес. Бирақ қысқалық үшін бундай дәлиллеуді келтирмейміз.

Материя болмаған жағдайда ds^2 ушын әтиұайы аңлатпаға, яғный үлкен үш өлшемлі кеңістіктегі Евклид геометриясына ийе болады екенбіз³.

2-мысал. Мейли биз базы бир x_1, x_2, x_3, x_4 нокаты тәрәпинен тәрипленетуғын жүдә киши сфераның ишинде жайласқан кеңісликти қарайық. Егер оның радиусы жеткиликли дәрежеде киши болатуғын болса, онда g_{ik} шамаларын турақлы деп қараўға болады. Бундай жағдайда ds^2 шамасының мына түрге ийе болатуғынлығын базы бир координаталық түрлендириўлердің жәрдемінде аңсат көрсетиўге болады:

$$ds^2 = dx_1^2 + dx_2^2 + dx_3^2 - dx_4^2.$$

Буннан биз шексиз кишиде барлық ўақытта «киши» салыстырмалылық принципиниң дурыс болады деп жуўмақ шығарамыз. Бундай жағдайда «дүньялық» функция мынаған айланады:

$$H = \varepsilon \int L dx_1 dx_2 dx_3 dx_4.$$

Бул аңлатпаны вариациялаў арқалы Максвелл теңлемелерин аламыз. Себеби барлық g_{ik} лар $i = k$ болғанда бирге, ал $i \neq k$ болғанда нолге тең. Егер жақтылықтың тезлигин бирге тең емес деп алсақ, онда

$$ds^2 = dx_1^2 + dx_2^2 + dx_3^2 - g_{44} dx_4^2.$$

Демек $g_{44} = c$ екен деп жуўмақ шығарамыз. L ушын жазылған (5)-аңлатпадан көринип турғанындай усы g_{44} Максвелл теңлемелерінде де турады. Енди бизге арнаўлы принциптегі «физикалық» шаманың ds^2 ушын жазылған геометриялық аңлатпаға не ушын киретуғынлығы түсиникли. Және жақтылықтың тезлиги c ның турақлы екенлиги ҳаққындаға тастыйықлаў да түсиникли. Себеби биз g_{ik} ны x_i координатасынан ғәрезсиз деп есаплаў ҳуқықына ийе болғанлықтан жақтылықтың тезлиги турақлы шама болып қалады.

3-мысал. Енди бир дене мәселеси деп аталатуғын мәселени қараймыз. Бул жағдайда гравитациялық майдан бир тартышы масса тәрәпинен пайда етиледі. Бул массаны координата басына орналастырамыз хәм ол шар тәризли формаға ийе деп болжаймыз. Шарды тынышлықта тур, шар да, гравитация майданы да стационар ҳалда тур деп есапласақ (яғный барлық g_{ik} лар ўақыт t дан ғәрезсиз), биз қарап атырған масса тәрәпинен пайда етилген гравитация майданының сфералық симметрияға ийе болатуғынлығын аңлаў қыйын емес. ds^2 тың аңлатпасына шар симметриясы шәртин киргиземиз. Шварцшильд бойынша поляр координаталарындағы

$$x_1 = r \cos \vartheta,$$

$$x_2 = r \sin \vartheta \cos \varphi,$$

$$x_3 = r \sin \vartheta \sin \varphi$$

хәм

$$x_4 = t$$

деп алғанда бундай шәртти қанаатландыратуғын ең улыўмалық аңлатпа мына түрге ийе болады:

$$ds^2 = F(r)dr^2 + G(r)(d\vartheta^2 + \sin^2 \vartheta d\varphi^2) + H(r)dt^2.$$

Бирақ r дың орнына биз мына шаманы алыўымыз мүмкин:

$$r' = \sqrt{G(r)}.$$

Бундай жағдайда

$$ds^2 = M(r)dr^2 + r^2(d\vartheta^2 + \sin^2 \vartheta d\varphi^2) + W(r)dt^2$$

(бул аңлатпадағы r деги r' белгиси алып тасланған).

³ Кейинги раўажланыўының барысында Эйнштейннің теориясы материя болмағанда барлық g^{uv} лер нолге тең болады, яғный материясыз хеш бир физикалық кеңісликтің болыўы мүмкин емес деген жуўмаққа келеді. Әлбетте, принципиаллық көз-қарастан бул бирден бир дурыс жуўмақ болып табылады.

г диң еки ықтыярлы функциялары, яғный $M(r)$ менен $W(r)$ J интегралының вариациясынан анықланыуы керек. Бул вариацияны табыу үшін биз тек K ны емес, ал L функциясын да билиуіміз керек. Бирақ бул вариацияны табыу үшін потенциал теориясындағы Poisson теңлемеси болған $\Delta\Psi = 4\pi\xi$ теңлемесин шешкендегідей усылдан да пайдаланыу мүмкін. Бул жағдайда бул теңлемени қанаатландыратуғын үзликсиз хәм бир мәнисли Ψ функциясын табыудың орнына $\Delta\Psi = 0$ теңлемесиниң шешимлери табылады хәм айрықша ноқатлар ξ материясының концентрацияланған орынлары деп қабыл етиледі. Биз бул жерде усындай жоллар менен жүремиз. Биз L функциясын таслап кетемиз, бирақ қалған теңлемелерди шешкенде биз айрықша ноқатларға ийе шешимлерди қарап шығамыз хәм сол ноқатларда масса концентрацияланған деп болжаймыз.

Демек биз

$$\delta \int K \sqrt{g} dr d\vartheta d\varphi dt = 0$$

мәселесин шешиуіміз керек.

Буның үшін ds^2 тың аңлатпасындағы g_{ik} лардың мәнислеринен пайдаланып қыйсықлық K ны есаплауымыз керек. Бундай есаплау әдеуір қыйыншылық пенен жүргизиледи хәм $K\sqrt{g}$ үшін ақыр-аяғында мынадай аңлатпаға алып келеди:

$$K\sqrt{g} = \left\{ \left(\frac{r^2 W'}{\sqrt{MW}} \right) - 2 \frac{r M' \sqrt{W}}{M^{3/2}} - 2\sqrt{MW} + 2\sqrt{\frac{W}{M}} \right\} \sin \vartheta.$$

Енди M хәм W функцияларының орнына

$$M = \frac{r}{r-m} \quad \text{хәм} \quad W = w^2 \frac{r-m}{r}$$

шамаларын қанаатландыратуғын $m(r)$ хәм $w(r)$ функцияларын киргиземиз. Бул мынаны береді

$$K\sqrt{g} = \int \left\{ \left(\frac{r W'}{\sqrt{MW}} \right) - 2m' w \right\} \sin \vartheta.$$

Бул формулада қолланылған $'$ белгиси барлық орында r бойынша дифференциаллаудың жүргизилетуғынлығын билдиреди. Мүмкін болған барлық интеграллаулар жүргизиледи хәм ақыр-аяғында мына аңлатпа алынады:

$$\delta \int K \sqrt{g} dr d\vartheta d\varphi dt = -\delta \int 2m' w dr.$$

Бул өз гезегинде еки дифференциал теңлемени береді:

$$m' = 0 \quad \text{хәм} \quad w' = 0.$$

Демек m де w де тураклы екен. Соған байланысly $m = \alpha$, $w = 1$ деп болжаймыз. Бул қойылған шек бизиң мәселемизди шеклеуді аңғартпайды. Себеби w ның мәниси менен тек ўақыттың бирлигин сайлап алыу ғана байланысly. Усылардың барлығы ds^2 үшін мынадай аңлатпаны береді:

$$ds^2 = \frac{r}{r-\alpha} dr^2 + r^2 (d\vartheta^2 + \sin^2 \vartheta d\varphi^2) - \frac{r-\alpha}{r} dt^2. \quad (6)$$

Демек бизиң мәселемизди шешиу айрықша бетке – радиусы α ге тең болған сфераға ийе g_{ik} функцияларына алып келеди. Бул сфераның бетинде шар симметриясына ийе гравитациялық майданды пайда етиуіши массалар жатады. Егер $\alpha = 0$ деп есапланса (демек айрықша бет жоқ) g_{ik} функциялары үзликсиз хәм бир мәнисли, айрықша ноқатларға ийе емес функциялар болады. Бирақ олар Евклид геометриясында ийе болатуғын мәнислерге ийе болады. Ал бул жағдай материяның жоқ екенлигине сәйкес келеди.

Солай етип гравитация майданы табылды. Енди биз усындай майдандағы материаллық бөлекшелердің қозғалыс нызамын табыуымыз керек. Бул материаллық бөлекшелер пайда болған гравитация майданын өзгериске ушыратпауы керек. Усындай нызамларды табыу үшін биз қозғалысты Ньютондағыдай болып жүзеге келеди деп есаплаймыз (демек

оларға күшлер тәсир етпесе *ең қысқа сызық ямаса геодезиялық сызық бойынша қозғалады* деп қабыл етіледі). Ал бул өз гезегінде

$$\delta \int ds = 0$$

екенлигин билдиреди хәм бизге жаңа вариациялық проблеманы шешиў керек болады.

Енди r , φ , ϑ , t ларды қандай да бир p параметриниң функциялары деп қараймыз. Бизиң мәселемиз

$$\delta \int \left\{ \frac{r}{r-\alpha} \left(\frac{dr}{dp} \right)^2 + r^2 \left[\left(\frac{d\vartheta}{dp} \right)^2 + \sin^2 \vartheta \left(\frac{d\varphi}{dp} \right)^2 \right] - \frac{r-\alpha}{r} \left(\frac{dt}{dp} \right)^2 \right\} dp = 0$$

шәртинен келип шығатуғын дифференциал теңдемелер системасын шешиўден ибарат.

Усындай жоллар менен алынған геодезиялық сызықлардың тегис болатуғынлығын аңсат көрсетиўге болады. Бирақ бул жағдайда экватор тегислигинде жатқан ең қысқа қашықлық сызықларынан пайдаланыў менен шеклениўге хәм $\vartheta = \frac{\pi}{2}$ деп алыўға болады.

Жоқарыда жазылған ең кейинги аңлатпа бундай жағдайда былай жазылады:

$$\delta \int \sqrt{\frac{r}{r-\alpha} \left(\frac{dr}{dp} \right)^2 + r^2 \left(\frac{d\vartheta}{dp} \right)^2 - \frac{r-\alpha}{r} \left(\frac{dt}{dp} \right)^2} dp = 0.$$

Буннан екінши тәртіпли үш дифференциал теңдеме келип шығады:

$$\begin{aligned} \frac{d}{dp} \left(\frac{2r}{r-\alpha} \frac{dr}{dp} \right) + \frac{\alpha}{(r-\alpha)^2} \left(\frac{dr}{dp} \right)^2 - 2r \left(\frac{d\varphi}{dp} \right) + \frac{\alpha}{r^2} \left(\frac{dt}{dp} \right)^2 &= 0, \\ \frac{d}{dp} r^2 \frac{d\varphi}{dp} &= 0, \\ \frac{d}{dp} \frac{r-\alpha}{r^2} \frac{dt}{dp} &= 0. \end{aligned} \quad (7)$$

Олардың биринши интеграллары мына түрге ийе

$$\begin{aligned} \frac{r}{r-\alpha} \left(\frac{dr}{dp} \right)^2 + r^2 \left(\frac{d\varphi}{dp} \right)^2 - \frac{r-\alpha}{r} \left(\frac{dt}{dp} \right)^2 &= A, \\ r^2 \frac{d\varphi}{dp} &= B, \\ \frac{r-\alpha}{r} \frac{dt}{dp} &= C. \end{aligned} \quad (7')$$

Бул аңлатпалардағы A , B , C лар интеграллаў тураклылары. C тураклысының мәніси тек параметрдиң бирлигин анықлайды. Сонлықтан оны 1 ге тең деп ала аламыз.

Егер бул теңдемелерден p менен t ны жоғалсақ, онда қозғалыс траекториясы ушын теңдеме аламыз. Бул теңдемени алыўдан және бир $1/r = \rho$ өзгерисин киргиземиз хәм ақыр-аяғында мынаны аламыз:

$$\left(\frac{dp}{d\varphi} \right)^2 = \frac{1+A}{B^2} - \frac{A\alpha}{B^2} \rho - \rho^2 + \alpha \rho^3. \quad (8)$$

Бул аңлатпа планеталардың қозғалысы ушын жазылған Кеплер теңлемесине жүдә уқсас. Бул теңдеме былай алынады:

Энергияның сақланыў нызамы мынаны береді:

$$\frac{m}{2} \left[\left(\frac{dr}{dt} \right)^2 + r^2 \left(\frac{d\varphi}{dt} \right)^2 \right] - k \frac{Mm}{r} = a.$$

Бул аңлатпадағы a энергия, m арқалы планетаның массасы берілген (буннан былай оны 1 ге тең деп аламыз), M арқалы Қуяштың массасы белгіленген, k тартылыс тұрақтысы.

Майданлардың сақланыу нызамы мынаны береді:

$$r^2 \frac{d\phi}{dt} = b.$$

Енді t ны жоғалтып хәм $\rho = 1/r$ белгилеуін пайдаланып аламыз:

$$\left(\frac{d\rho}{d\phi} \right)^2 = \frac{a}{b^2} - \frac{kM}{b^2} \rho - \rho^2.$$

(8) деги A хәм B шамаларының орнына жаңа a хәм b шамаларын киргиземіз хәм олар арасында мынадай байланыстың орын алғанын тәмийинлейміз:

$$\frac{A\alpha}{B^2} = \frac{kM}{b^2}, \quad 1 + A = \frac{\alpha A}{kM}.$$

Бундай жағдайда мынаны аламыз

$$\left(\frac{d\rho}{d\phi} \right)^2 = \frac{a}{b^2} + \frac{kM}{b^2} \rho - \rho^2 - \alpha \rho^3.$$

Бул кейинги аңлатпа $\lim \alpha = 0$ шегінде планеталардың қозғалыс теңлемесине айланады. Егер α жүдә киши болса онда ρ жүдә үлкен болмаған жағдайда теңлемениң кейинги ағзасын таслап кетиуге болады (яғный планета Қуяшқа жүдә жақын келмейтуғын жағдайда).

Енді α шамасының физикалық мәнісін табамыз. Бул ушын шеңбер тәрізлі қозғалысты қараймыз. (7)-дифференциал теңлемениң интегралының $r = \text{const}$ екенлігін көрсетіуге болады. Демек шеңбер бойынша қозғалыстың орын алыуы мүмкін, бірақ бул жағдайда (7)-теңleme мынаны береді:

$$r^2 \left(\frac{d\phi}{dt} \right)^2 = \frac{\alpha}{2r}.$$

Бул аңлатпада уақыттың бирлігі $c = 1$ болатуғындай болып сайлап алынған Егер $c \neq 1$ болса, онда

$$r^2 \left(\frac{d\phi}{dt} \right)^2 = \frac{\alpha}{2r} c^2.$$

Бірақ Кеплер теңлемесінен шеңбер тәрізлі қозғалыс ушын мына теңликтиң орынланыуы шәрт:

$$r^2 \left(\frac{d\phi}{dt} \right)^2 = k \frac{M}{r^2}.$$

Кейинги еки формуланы салыстырыу арқалы аламыз

$$\frac{\alpha}{2} = \frac{kM}{c^2} \quad (= 1,5 \cdot 10^5 \text{ см Қуяш ушын})$$

Демек α тұрақтысы бизде Қуяштың массасының орнын ийелейді хәм сантиметрлерде аңлатылады екен Қуяш ушын оның мәнісі $1,5$ км ге тең.

Барлық планеталар ушын α ның мәнісі хақыйқатында да олардың орбиталарының радиус-векторларына салыстырғанда жүдә киши. Кеплер теңлемелери болса жүдә үлкен дәллікте дурыс болып табылады. Сонда да классикалық теңlemeге кирмейтуғын αr^3 қосымша шамасы базы бир айрықша жағдайларда өзіннің тәсірін тийгизиуі мүмкін. Бизге белгили болған барлық планеталар ушын α шамасы хақыйқатында да олардың орбиталарының радиус-векторларынан жүдә киши болғанлықтан сол α ның тәсірін есапқа алыу ушын (8)-теңlemени шешкенде α ның дәрежелери бойынша қатарды пайдаланыуымыз мүмкін. Мейли e_1, e_2, e_3 лер

$$f(\rho) = \frac{\alpha}{b^2} + \frac{kM}{b^2} \rho - \rho^2 + \alpha \rho^3 = 0$$

Аңлатпасының коренлери болсын.

$$e_1 + e_2 + e_3 = +\frac{1}{\alpha}$$

хәм

$$f(\rho) = (\rho - e_1)(\rho - e_2)[1 - \alpha(\rho + e_1 + e_2)]$$

екенлиги анық.

Қозғалыс теңлемеси мынадай болады:

$$d\varphi = \frac{d\rho}{\sqrt{(\rho - e_1)(e_2 - \rho)[1 - \alpha(\rho + e_1 + e_2)]}} \quad (9)$$

Қозғалыс $\rho = e_1$ хәм $\rho = e_2$ аралығында болады. Енди α ның дәрежелери бойынша қатарға жайып, аламыз (α^2 бар аңлатпаларды таслап кетемиз):

$$d\varphi = \frac{d\rho}{\sqrt{(\rho - e_1)(e_2 - \rho)}} \left[1 + \frac{\alpha}{2}(e_1 + e_2) + \frac{\alpha}{2} \right]$$

хәм интеграллап

$$\varphi - \varphi_0 = -\frac{\alpha}{2} \sqrt{(\rho - e_1)(e_2 - \rho)} + \left[1 + \frac{3}{4}\alpha(e_1 + e_2) \right] \arcsin \frac{(e_1 + e_2)/2 - \rho}{(e_1 - e_2)/2}$$

Аңлатпаларын аламыз. Бул формула Қуяшқа ең жақын келгендеги хәм ең қашық ноқатқа алыслагандағы (яғный $\rho = e_1$ хәм $\rho = e_2$ ноқатлары арасындағы) радиус-векторлар арасындағы мүйеш Φ ти анықлауға мүмкиншилик береді.

$$\Phi = \pi \left[1 + \frac{3}{4}\alpha(e_1 + e_2) \right]$$

екенлиги анық. Планета өзінің ең қашықласыу ноқатына жеткен уақытта (перигелийде) ол

$$2\Phi = 2\pi \left[1 + \frac{3}{4}\alpha(e_1 + e_2) \right]$$

мүйешине бурылады. Кеплер қозғалысы ушын биз (Кеплер ызаамлары тийкарында) $2\Phi_k = 2\pi$ мүйешин аламыз. Ал биз бул жерде Эйнштейн теориясында орбитаның перигейиниң планета бир рет айланғанда бурылыу мүйешиниң

$$\omega = \frac{3}{2}\alpha(e_1 + e_2)\pi$$

ге тең екенлигин көремиз.

Мейли T планетаның айланыу дәуири, а орбитаның үлкен ярым көшери хәм ε орбитаның эксцентритети болсын. Бундай жағдайда

$$\alpha = \frac{kM}{c^2} = \frac{(2\pi)^2 a^2}{T^2 c^2},$$

$$e_1 + e_2 = \frac{2}{a(1 - \varepsilon^2)}.$$

Орынларына қойыу арқалы табамыз:

$$\omega = 24\pi^3 \frac{a^2}{T^2 c^2 (1 - \varepsilon^2)}.$$

Бул жүдә киши шама. Меркурий планетасы ушын 100 жыл дауаындағы бурылыу ушын, яғный $\Omega = (100/T')\omega$, T' Меркурийдиң Жер жылларындағы айланыу дәуири, аламыз

$$\Omega = 43''.$$

Бул тәжірибә менен дәл сәйкес келетүгын шама болып табылады. Арнаўлы гипотезаларды пайдаланыў жолы менен дүзилген ҳеш бир басқа теория бул шаманы түсіндире алмайды.

Басқа планеталар ушын Ω шамасы әдеўир киши болып Меркурийдеги жайдағыдай әҳмийетке ийе бола алмайды.

Материаллық ноқаттың туўрыдан туўры Қуяшқа туўры сызық бойынша келип түсиўин қараймыз. Усындай қозғалысқа сәйкес келиўши геодезиялық сызықлардың бар екенлигин көрсетиўге болады. Бундай жағдайда $\varphi = \text{const}$ хәм r диң t дан ғәрезлилиги

$$\frac{d^2 r}{dt^2} = \frac{3\alpha}{2r(r-\alpha)} \left(\frac{dr}{dt} \right)^2 - \frac{\alpha(r-\alpha)}{2r^3}$$

теңлемеси жәрдеминде анықланады. Бул теңлемедегі жақтылықтың тезлиги бирге тең етип алынған. Биз

$$\left| \frac{dr}{dt} \right| < \frac{1}{\sqrt{3}} \frac{r-\alpha}{r} = \frac{c_r}{\sqrt{3}}$$

болса тезлениўдиң мәнисиниң оң, ал

$$\frac{dr}{dt} < \frac{c_r}{\sqrt{3}}$$

болса тезлениўдиң терис мәниске ийе болатуғынлығын көремиз. Ал c_r шамасы болса, ол r ноқатындағы жақтылықтың тезлигине тең.

Биз есаплаўларымызда қозғалыўшы планетаның массасын бирге тең етип алдық. Сонлықтан әдеттеги механиканың көз-қарасы бойынша биз $d^2 r/dt^2$ ушын жазылған аңлатпаны масса бирлигине тәсир етиўши күш деп қабыл етиўимиз керек болады. Бул жерде Эйнштейн механикасына күш ҳаққындағы түсиниктиң керек емес екенлигин көремиз. Бирақ сораў пайда болады: Ньютон ызамларын сәйкес түрде өзгертсек Эйнштейн теориясы берген нәтийжелерди бере аларма еди? Бул сораўға мақуллаўшы жуўап берилмейди. Ҳақыйқатында да туўры сызықлы қозғалыс ушын Ньютон күши ушын аңлатпа мына түрге ийе болады:

$$F_d = -\frac{\alpha}{2r^2} + \frac{\alpha^2}{2r^3} + \frac{3\alpha}{2r(r-\alpha)} \left(\frac{dr}{dt} \right)^2.$$

Бул аңлатпа шекте, жүдә киши α ушын классикалық аңлатпаға өтеди:

$$F = -k \frac{M}{r^2}.$$

Бирақ биз жоқарыда Эйнштейн теориясы бойынша шеңбер бойынша қозғалыс ушын күш мынаған тең болыўы керек еди:

$$F_c = \frac{\alpha}{2r^2}.$$

Әлбетте F_d менен F_c бир улыўмалық ызамның дара жағдайларының болыўы мүмкин емес. Егер F_d дағы радиал тезлик dr/dt ны хәм шеңбер бойынша қозғалғанда нолге тең болатуғын ағзаларды алып тасласак, онда қалған ағзалар F_c болып табылады. Эйнштейн теориясындағы күш ушын жазылған аңлатпа (егер «күш» терминин киргизиў талап етилсе хәм оған масса менен тезлениўдиң көбеймесине тең мәнис берилсе) материаллық ноқаттың траекториясына ғәрезли болады, яғный Ньютонның пүткил дүньялық тартылыс ызамының әҳмийетиндей универсаллық әҳмийетке ийе болмай қалады. Шекте, яғный жүдә киши α де F_c менен F_d бирдей болады хәм F ти береді.

4-мысал. Енди жақтылықтың қозғалысын қараўға өтемиз. Жақтылық материаллық ноқат сыпатында геодезиялық сызықлар бойынша қозғалады. Бирақ оннан паркы (арнаўлы салыстырмалық принципіндегідей) бул геодезиялық сызықлардың узынлығы нолге тең хәм олар ушын биз

$$ds^2 = 0$$

аңлатпасына ийе боламыз. Усыған сәйкес биз (7)-теңлемелерде $A = 0$ деп алыуымыз керек хәм жақтылық нурларының траекториялары

$$\left(\frac{dp}{d\varphi}\right)^2 = \frac{1}{B^2} - \rho^2 - \alpha\rho^3$$

аңлатпасын интеграллаудан анықланған иймекликлер болады. $\lim_{\alpha \rightarrow 0} = 0$ шегинде аңлатпа дым аңсат интегралланады хәм биз аламыз:

$$B\rho = \sin(\varphi - \varphi_0).$$

Бул аңлатпадағы φ_0 интеграллау тураклысы. Бул тууры сызык болып табылады, яғный

$$r = \frac{B}{\sin(\varphi - \varphi_0)}.$$

Бул аңлатпадағы B Куяштан ең киши қашықтық болып табылады.

Енди шектегі емес жағдайды қараймыз (шектегі жағдай $\alpha = 0$ еді). Бунда α ни Куяшқа ең жақын болған траекторияның ноқатына салыстырғанда жеткилики дәрежеде киши болсын. Мейли

$$\frac{2}{B^2} - \rho^2 + \alpha\rho = 0$$

теңлемелесиниң коренлери e_1, e_2, e_3 лер болсын хәм мейли $\lim_{\alpha \rightarrow 0} = 0$ шегинде e_1 менен e_2 лер

$$\frac{2}{B^2} - \rho^2 = 0$$

теңлемесиниң коренлери болсын. Яғный

$$\lim e_1 = \frac{1}{B} \text{ хәм } \lim e_2 = -\frac{1}{B}.$$

$$\frac{dp}{\sqrt{1/B^2 - \rho^2 + \alpha\rho^3}} = d\varphi \quad (10)$$

аңлатпасы (9)-аңлатпа сыяқлы жууық түрде интегралланады. Биз жууық интеграллау нәтийжесинде аламыз:

$$\varphi - \varphi_0 = -\frac{\alpha}{2} \sqrt{(\rho - e_1)(e_2 - \rho)} + \left[1 + \frac{3}{4} \alpha(e_1 + e_2)\right] \arcsin \frac{(e_1 + e_2)/2 - \rho}{(e_1 - e_2)/2}. \quad (9')$$

Бул аңлатпа жәрдемінде e_1 хәм e_2 ушын жууық мәнислерди аңсат есаплауға болады хәм биз аламыз:

$$e_1 = \frac{1}{B} - \frac{1}{2} \frac{\alpha}{B^2}; \quad e_2 = -\frac{1}{B} - \frac{1}{2} \frac{\alpha}{B^2}.$$

Егер (9') ты мына түрде жазсақ

$$r = \frac{2}{e_1 + e_2} \left\{ 1 - \frac{e_2 - e_1}{e_2 + e_1} \sin \left[\varphi - \varphi_0 + \frac{\alpha}{2} \sqrt{(\rho - e_1)(e_2 - \rho)} \right] \right\}^{-1},$$

онда эксцентритети

$$\varepsilon = \frac{e_2 - e_1}{e_2 + e_1} = \frac{2B}{\alpha}$$

болған гиперболаға жүдә уксас болған иймеклик пенен ис алып баратырғанымызды көремиз.

В шамасы Куяштан траекторияның ең жақын ноқатына шекемги жууық түрде алынған қашықтықты береді (яғный α ге салыстырғанда жүдә үлкен шама). Солай етип бул гипербола жүдә үлкен эксцентритетке ийе болып, тууры сызыктан аз парық қылады.

Бул гиперболаның асимптоталары ушын $r = \infty$ хәм $\rho = 0$. Демек φ шамасы мына шәрттен анықланады:

$$1 - \frac{e_2 - e_1}{e_2 + e_1} \sin\left(\varphi - \varphi_0 + \frac{\alpha}{2} \sqrt{-e_1 e_2}\right) = 0.$$

Бул аңлатпаға e_1 хәм e_2 ниң мәнислерин қоямыз хәм ықтыярлы турақлы $\varphi_0 = (\alpha/2)\sqrt{e_1 e_2}$ шамасын аламыз. Бул ықтыярлы бағыттан баслап өлшенетуғын φ мүйеши мына шәрттен анықланады:

$$\sin \varphi = \sin(\pi - \varphi) = \frac{e_2 + e_1}{e_2 - e_1} = \frac{\alpha}{2B}.$$

φ_0 бағыты хәм асимптоталар арасындағы мүйешлер жүдә киши мәниске ийе болады хәм мыналарға тең:

$$\varphi = \pm \frac{\alpha}{2B}.$$

Ал олар арасындағы мүйеш мынаған тең:

$$\Psi = \frac{\alpha}{B}.$$

Егер жақтылық нуры усындай гипербола бойынша қозғалатуғын болса, онда Қуяш оның фокусында жайласқан болады. Қуяштан жеткиликли дәрежеде қашықласқан гипербола бойынша қозғалысты асимптота бойынша қозғалысқа теңлестиріу мүмкин. Солай етип биз мынадай жуўмаққа келемиз: **Қуяштың қасынан өткен жақтылық нуры мынадай мүйешке бурылады:**

$$\Psi = \frac{\alpha}{B} = \frac{kM}{c^2 B}.$$

Бул аңлатпадағы B Қуяштан ең киши қашықлық. Эйнштейн Қуяш бетине урынба түрінде түсетуғын нур ушын бул мүйешти есаплады хәм $\Psi = 1,7''$ мәнисин алды. 1919-жылы Бразилияда Англиялы экспедиция тәрәпинен өткерилген тәжірийбелер Эйнштейнниң бурынырақ шығарған бул жуўмағының дурыс екенлигин тастыйықлады.

Жақтылықтың қозғалысын беріуши (10)-теңлемени изертлеу жүдә қызық нәтийжелерди береді. Биз қысқалық ушын бул изертлеулерди толық келтире алмаймыз. Бирақ базы бир қызықлы жағдайларға итибар береміз. Егер жақтылық нуры бетке жеткиликли дәрежеде жақын келсе ($r = 3\alpha/2$), онда нур беттиң дөгерегинде буралып, бул беттен қашықлап кете алмайды. $r = \alpha$ бети арқалы хеш бир нур өте алмайды. Егер нур Қуяштың орайы бағытында келсе, онда оның тезлиги мына теңleme жәрдемінде анықланады:

$$\frac{dr}{dt} = c_r = 1 - \frac{\alpha}{r}.$$

(7' аңлатпасына $A = 0$ мәнисин қойыу керек). Оның тезлениуі барлық ўақытта да терис мәниске ийе хәм $r = \alpha$ бетине нур $c_r = 0$ тезлиги менен шексиз үлкен ўақытта келеді.

Қуяштың дөгерегинде шеңбер тәризли орбиталар бойынша айланыушы планеталар Қуяшқа қанша жақын болған s айын үлкен тезлик пенен қозғалады. Планета тәризли радиусы $r = 3\alpha/2$ болған шеңбер тәризли орбита бойынша айланса, онда оның тезлиги жақтылықтың тезлигине тең, бирақ бул жақтылықтың тезлиги c ға емес, ал $c/\sqrt{3}$ ке тең болады. Радиусы $r = 3\alpha/2$ болған шеңбер ишинде шеңбер бойынша қозғалыстың орын алыуы мүмкин емес.

Қуяш ушын $\alpha = 1,5 \cdot 10^5$ см хәм бул шама Қуяштың радиусына салыстырғанда жүдә киши шама. Сонлықтан радиуслары $r = \alpha$ хәм $r = 3\alpha/2$ болған бетлер хеш бир әмелий әхмийетке ийе емес. Водород молекуласы ушын $\alpha = 10^{-49}$.

5-мысал. Арнаулы салыстырмалылық принципі бизди қозғалыушы хәм тынышлықта турған бақлаушылардың өлшеген ўақытлары бир бирине тең емес деп үйретті. Мейли x_1 , y_1 , z_1 шамалары t ның функциялары болсын хәм бизге базы бир ноқаттың қозғалысын берсин. Тынышлықта турған бақлаушы тәрәпинен өлшенетуғын ўақыт элементи dt

болады. Ал нокат пенен қозғалыушы бақлаушы тәрәпинен өлшенетуғын ўақыт dt мына аңлатпадан анықланады:

$$d\tau^2 = dt^2 - dx^2 - dy^2 - dz^2.$$

Бул аңлатпадағы τ нокаттың «меншикли» ўақыты болып табылады. Улыўмалық салыстырмалық принципінде де биз қандай да бир нокаттың төртинши координатасы dt ның «меншикли» ўақыт dt ға салыстырғандағы өсимин айырыўымыз керек. «Улыўмалық» хә $d\tau^2$ «арнаўлы» салыстырмалылық принципери арасындағы айырма мынадан ибарат: арнаўлыда тынышлықта турған нокат ушын $dt = d\tau$, яғный «меншикли» ўақыт төртинши координата болған ўақыттың өсимине сәйкес келеди. Ал улыўмалық салыстырмалылық принципінде бундай болмайды. Мысал ретінде 3-мысалда келтирилген гравитация майданын қараймыз. Егер нокат тынышлықта турса, онда dx, dy, dz лер нолге тең (ямаса поляр координаталарда $dr, d\varphi, d\vartheta$ лер нолге тең) хәм хәр бир тынышлықта турған нокат ушын «меншикли» ўақыт

$$d\tau^2 = \left(1 - \frac{a}{r}\right) dt^2$$

арқалы анықланады. Яғный төртинши координата болған ўақыттың осими «меншикли» ўақыттың өсимине тең емес, ал r менен a дан ғәрезли болады (Қуяшқа шекемги қашықтықтан хәм оның массасынан ғәрезли болады).

Енди қандайда бир молекулалық процессти, айтайық нурланыў процессин қарайық. Молекула ушын ямаса молекуладағы тербеліуши бөлекше ушын усы молекулаға характерли болған хәм оның ишки қәсийетлеринен келип шығатуғын нурланыў дәўири болады деп болжаў тәбийий. Бул дәўир оның «меншикли» ўақтынан келип шығады. Бул ўақыт ықтыярлы түрде алынған x, y, z, t координаталар системасынан ғәрезли емес, демек ықтыярлы түрде берилген координата t дан, яғный t ўақтынан ғәрезли болмайды. Солай етип молекула ушын дәўир барлық орынларда бирдей болады. Бул дәўирди киши деп болжайық хәм dt арқалы белгилейик. Тербелис тезлиги жүдә киши деп есапласақ dt дың аңлатпасындағы $dr = d\varphi = d\vartheta = 0$ деп жаза аламыз. Бирақ биз бақлауларымызды биз тәрәптен сайлап алынған координаталар системасында өткеремиз. Биз өлшеген дәўир dt емес, ал $d\tau$ болады. Енди $d\tau$ барлық орынларда бирдей деген шәртти жазамыз. Дәслеп Қуяштың бетинде, яғный $r = d$ (Қуяштың радиусы) $d\tau$ ды жазамыз, екинши рет $r = D$ (жер орбитасының ярымы) тап сондай $d\tau$ ды жазамыз. Онда

$$d\tau^2 = \left(1 - \frac{\alpha}{d}\right) dt_d^2 = \left(1 - \frac{\alpha}{D}\right) dt_D^2$$

екенлиги өз-өзинен түсиникли. Бул аңлатпада dt_d менен dt_D сәйкес Қуяш пенен Жерде өлшенген дәўирлер. Бирақ α/D шамасы α/d шамасына салыстырғанда жүдә киши шама. Соның ушын бул киши шаманы есапқа алмаймыз. Екинши тәрәптен, егер dt_d менен dt_D дәўирлер болса, онда оларға кери шамалар v_d хәм v_D жийиликлери болып табылады. Бундай жағдайда бизиң шәртимизди былайынша жазыўға болады:

$$v_d = v_D \left(1 - \frac{\alpha}{d}\right) \frac{1}{2} = v_D \left(1 - \frac{\alpha}{2d}\right)$$

Енди v_D ны тек v , ал $v_d = v_D$ ны dv арқалы белгилеймиз. Өз-өзинен түсиникли:

$$dv = -\frac{\alpha}{2d} v \quad \text{ямаса егер } v = \frac{1}{\lambda} \quad \text{болса}$$

$$d\lambda = +\frac{\alpha}{2d} \lambda.$$

Қандай да бир жақтылық шығарыушы газ тәрәпинен шығарылған жақтылық жоқарыда көрсетилгендей дәўирли қозғалыс характерине ийе. Биз Қуяштың **гравитациялық потенциалы $\alpha/2d$ ның газ тәрәпинен нурландырылған сызықлардың қызыл тәрәпке** ($d\lambda > 0$) **аўыстыратуғынын көрдик**. Эйнштейн бул аўысыўдың мәнисин есаплады хәм тәжірийбелер, шамасы, теория тәрәпинен болжанған бул нәтийжелерди тастыйықлады.